

अंक 02/93

जयपुर

22 अप्रैल /2025

मंगलवार

मूल्य रु. 5 | पृष्ठ: 04



राजस्थान पुलिस का हेड कॉन्स्टेबल रिश्वत लेते गिरफ्तार, केस रफा-दफा करने के लिए लिया था 10000 रुपये

सवाई माधोपुर

राजस्थान में भ्रष्टाचार निरोधक ब्यूरो की लगातार कार्रवाई चल रही है. आए दिन एक रिश्वत लेने से जुड़े मामले में एक न एक गिरफ्तारी हो रही है. सोमवार को सवाई माधोपुर जिले में एसीबी की टीम ने बड़ी कार्रवाई को अंजाम दिया है. यहां पर एक हेड कॉन्स्टेबल रिश्वत लेते हुए गिरफ्तार किया गया है. जानकारी के मुताबिक, हेड कॉन्स्टेबल एक मामले को रफा-दफा करने के लिए 10 हजार रुपये की रिश्वत मांग रहा था, जिसके बाद उसे 10 हजार की रिश्वत लेते हुए रंगे हाथ गिरफ्तार किया है. एसीबी से जुड़े एक अधिकारी ने बताया कि सवाई माधोपुर के रवांजना ड्रंगर थाने में तैनात हेड कॉन्स्टेबल रणजीत सिंह को रिश्वतखोरी के आरोप में गिरफ्तार किया गया है. परिवारी ने शिकायत दी थी कि उसके खिलाफ दर्ज एक मामले को रफा-दफा करने के लिए हेड कॉन्स्टेबल 10 हजार रुपये की रिश्वत मांग रहा था. इसके बाद एसीबी ने शिकायत के सत्यापन के बाद सोमवार को आरोपी रणजीत सिंह को दस हजार रुपए की राशि प्राप्त करते हुये रंगे हाथ गिरफ्तार कर लिया. एसीबी की टीम ने आरोपी हेड कॉन्स्टेबल से रिश्वत राशि भी बरामद कर ली है. आगे की कार्रवाई की जा रही है।



दीया कुमारी बोलीं-खादी को बढ़ावा देने से रोजगार मिल सकेगा



जयपुर

राज्य में स्वदेशी एवं आत्मनिर्भरता के प्रतीक खादी को बढ़ावा देने के लिए उमू मुख्यमंत्री दीया कुमारी ने राजस्थान के पहले खादी डिजाइनर स्टोर 'सेवा' का उद्घाटन किया। यह स्टोर शहर के बीचों-बीच गवर्नमेंट प्रेस चौराहे पर खोला गया है। इससे स्वदेशी के प्रयोग को राज्य में अधिक से अधिक बढ़ावा मिल सके और स्थानीय लोगों को भी रोजगार मिल सके। उममुख्यमंत्री दीया कुमारी ने कहा- खादी या खदर हाथ से काते और बुने हुए कपड़े होते हैं। इस पारंपरिक वस्त्र ने हमारे भारतीय स्वतंत्रता संग्राम में महत्वपूर्ण भूमिका निभाई थी। इसे आत्मनिर्भरता का प्रतीक माना गया है। खादी को बढ़ावा देने से अधिक से अधिक लोगों को रोजगार मिल सकेगा और स्वदेशी को भी बढ़ावा मिलेगा। उन्होंने कहा- यह स्टोर खादी के आधुनिक परिधान भी शो केस करेगा। इससे प्रधानमंत्री नरेंद्र मोदी के आत्मनिर्भर भारत का संकल्प सशक्त हो सकेगा। इसके माध्यम से राज्य की महिला एवं अन्य लोगों को रोजगार के अवसर प्राप्त होंगे। वह पूर्ण रूप से आत्मनिर्भर बन सकेगे। राज्य सरकार की ओर से स्वदेशी को बढ़ावा देने के लिए लगातार खादी को बढ़ावा दिया जाएगा।

जयपुर में 28 को कांग्रेस की रैली, खड़गे आएंगे

जयपुर

केंद्र सरकार के खिलाफ कांग्रेस प्रदेश स्तर से लेकर बूथ तक अभियान शुरू करने जा रही है। 28 अप्रैल को जयपुर में कांग्रेस की संविधान बचाओ अभियान की प्रदेश स्तर की रैली होगी। इस रैली में कांग्रेस के राष्ट्रीय अध्यक्ष मल्लिकार्जुन खड़गे सहित कई वरिष्ठ नेता आएंगें। खड़गे का संविधान बचाओ रैली के अलावा 2200 मंडल अध्यक्षों की अलग से बैठक को संबोधित करने का भी कार्यक्रम बना रहा है। रैली की जगह तय की जा रही है। 24 अप्रैल को प्रदेश कांग्रेस मुख्यालय में रैली की तैयारियों के लिए बैठक बुलाई गई है। कांग्रेस प्रदेशाध्यक्ष गोविंद सिंह डोटारसा ने कहा- संविधान बचाओ अभियान के तहत 28 अप्रैल को जयपुर में प्रदेश स्तरीय रैली होगी, जिसमें राष्ट्रीय अध्यक्ष खड़े आएंगे। इसके बाद 3 से 10 मई तक सभी जिलों में जिला स्तरीय संविधान बचाओ रैलियां होंगी और विधानसभा स्तर पर 11 मई से 17 मई तक रैलियां की जाएंगी। इसके बाद बूथ स्तर तक भी कार्यक्रम होंगे। डोटारसा ने कहा- 20 मई से 30 मई तक घर-घर अभियान चलेगा। इसके तहत कार्यकर्ता संविधान बचाओ अभियान के तहत लोगों को समझाएंगे की किस तरह से केंद्र सरकार लोकतंत्र और संविधान को कमजोर करने में लगी है।

कमलेश प्रजापत एनकाउंटर पूर्व मंत्री हरीश चौधरी के खिलाफ सीबीआई को जांच के आदेश

एजेंसी



जोधपुर। एसीजेएम सीबीआई केसेज अदालत ने बाइमेर के कमलेश प्रजापत एनकाउंटर मामले में सीबीआई की क्लोजर रिपोर्ट को नकारते हुए पाली व बाइमेर के तत्कालीन पुलिस अधीक्षक के खिलाफ हत्या सहित अन्य धाराओं में प्रसंज्ञान लिया है।

अधिवक्ता अर्जुन सिंह ने बताया कि बाइमेर के कमलेश प्रजापत एनकाउंटर मामले में सीबीआई की क्लोजर रिपोर्ट के खिलाफ नाराजी याचिका पेश की थी, जिसके बाद कोर्ट ने कमलेश की पत्नी जशोदा की प्रोटेस्ट पिटीशन पर प्रसंज्ञान लेते हुए तत्कालीन पाली पुलिस अधीक्षक कालूयाम रावत, बाइमेर के

तत्कालीन पुलिस अधीक्षक आनन्द शर्मा सहित पुलिस के अन्य अधिकारियों के खिलाफ हत्या सहित अन्य धाराओं में संज्ञान लिया है। वहीं, तत्कालीन राजस्व मंत्री हरीश चौधरी व उनके भाई मनीष चौधरी और जोधपुर रेंज के तत्कालीन आईजी एन। गोगोई के खिलाफ सीबीआई को जांच कर दो माह में रिपोर्ट पेश करने का आदेश दिया है।

सही काम करेंगे तो नींद ठीक आएगी : भजनलाल शर्मा

एजेंसी

जयपुर। सिविल सर्विस डे के मौके पर सीएम भजनलाल शर्मा ने अधिकारियों से कहा कि आपको तय करना है कि आपको क्या करना है। देश, समाज और माता-पिता के सम्मान के लिए क्या करना चाहिए। यह विचार आपके मन में रहेगा तो रात को नींद भी ठीक आएगी। किसी तरह की दिक्कत भी नहीं होगी। नहीं तो मैं देखता हूँ कई लोग मेरे सामने आते हैं। मैं उनको कई बार देखता हूँ, उनके मन में कुछ होता है। लेकिन उन्हें चिंता बहुत सताती है। चिंता का कारण कोई ओर नहीं होता, वे स्वयं होते हैं।

इसलिए मैं कहना चाहता हूँ कि अगर हमारे मन में यह विश्वास होगा कि जिस दायित्व पर हम बैठे हैं। उसे पूर्ण करने की दृढ़ इच्छा होगी तो आपको कोई भी चिंता सताने वाली नहीं है। यह विश्वास मैं आपको दिलाता हूँ। सीएम भजनलाल शर्मा



सोमवार को ओटीएस में सिविल सर्विस डे पर आयोजित सुशासन दिवस कार्यक्रम को संबोधित कर रहे थे।

जूनियर आपसे सीखते हैं कब कहां, क्या करना है

सीएम भजनलाल शर्मा ने कहा- परिवार हो या समाज। नई पीढ़ी हमेशा बड़ों से सीखती है। मैं देखता

हूँ जो नए-नए अधिकारी आते हैं, वे बिल्कुल साफ, क्लीन और कोरे कागज की तरह आते हैं। वह आपसे सीखते हैं कि मुझे कौन सी स्याही चलानी है। कब चलानी है। कभी-कभी हम इस बात को भूल जाते हैं। जो नीचे वाला सोच नहीं सकता, जिस रास्ते पर वो जाना नहीं चाहता। हम उसको वो रास्ता दिखा देते हैं। इससे उसका जीवन में

आचरण में कमी होगी तो लोग अंगुली उठाएंगे

कार्यक्रम में मुख्य सचिव सुधांशु पंत ने कहा कि एक लोक सेवक के नाते हमारी जिम्मेदारी बढ़ जाती है। हमारे व्यवहार पर सबकी नजर रहती है। अगर आचरण में कमी होगी तो लोग अंगुली भी उठाएंगे। हमें जो पद मिला है, उसमें अगर हम ऐसे लोगों की मदद करेंगे जिनका नाम और आवाज नहीं है। ऐसे लोगों के लिए अगर आप काम करेंगे तो आपको संतुष्टि मिलेगी। सीएस ने कहा कि मेरे ऑफिस में हमने एक समय निर्धारित कर रखा है। जिसमें मैं बिना किसी अपॉइंटमेंट के लोगों से मिलता हूँ। उनकी समस्याएं हल करने का प्रयास करते हैं। लेकिन हर स्तर पर अगर ऐसा होगा तो यह लोगों की बहुत बड़ी सेवा होगी। उन्होंने कहा कि ईमानदारी और जवाबदेही एक अच्छे लोक सेवक की पहचान है।

भला नहीं होता है, लेकिन उसका बुरा करने की स्थिति हम बना देते हैं।

इस बात का भी हमें विचार करना चाहिए कि जो लोक सेवा में नया आया है उसे हमें कैसा बनाना है। मैं आपको आज स्पष्ट इसलिए बोल रहा हूँ कि यह मेरे मन की बात है, जो मैं आपसे शेरार करना चाहता हूँ। क्योंकि

जैसी दृष्टि होगी, आगे वैसा ही काम होगा। इसलिए हम सभी जो सीनियर है, उनकी जिम्मेदारी और ज्यादा बढ़ जाती है। आपने लगता होगा कि कुछ फर्क नहीं पड़ेगा। लेकिन राष्ट्र के प्रति, समाज के प्रति हम उसको अंधकार की ओर धकेलने का काम कर रहे हैं। न सारी चीजों को समझते हुए हमें काम करना चाहिए।

कलक्टर और एसपी को जनसुनवाई करनी चाहिए

सीएम ने कार्यक्रम में वीसी से जुड़े प्रदेश के सभी जिला कलेक्टर और पुलिस अधीक्षकों से निरंतर जनसुनवाई करने के लिए कहा। उन्होंने कहा जब भी मैं जिलों में जाता हूँ तो मेरे सामने छोटी-छोटी समस्याएं आती हैं। इन छोटे-छोटे विवादों और समस्याओं को जनसुनवाई के माध्यम से सुलझाया जा सकता है। लेकिन आप एक दिन जनसुनवाई करते हैं, फिर गई डेढ़ से दो महीने की। अगर आप इसका रूटीन बना लेंगे तो शुरू में जरूर समय लगेगा। धीरे-धीरे इनकी संख्या कम होती चली जाएगी। इसके साथ ही आप इन कामों की मॉनिटरिंग भी करें। इससे आपको भी संतुष्टि मिलेगी और जनता के काम भी बहुत सुगमता से होते चले जाएंगे।

कोटकासिम प्रधान ने एसीईओ को मारी तड़ तड़ चप्पल, चप्पल मारने से गूंजा खैरथल कलेक्ट्रेट

मरुधर विशेष

मोहम्मद शकील /विजय सिंह खैरथल । जिला कलेक्ट्रेट सभागार में सोमवार को केन्द्रीय मंत्री भूपेंद्र यादव की जिले के अधिकारियों के साथ दिशा बैठक चल रही थी जिसमें सभी जनप्रतिनिधि भी मौजूद थे, दिशा बैठक खात्म होने के बाद जिला कलेक्ट्रेट में कोटकासिम प्रधान डॉ. विनोद कुमारी सांगवान ने जिला परिषद खैरथल - तिजारा के एसीईओ संजय यादव को लगातार कई चप्पल मारी है। वहीं मौजूद जिला प्रमुख बलबीर छिल्लर ने दोनों का बीच- बचाव कराया और मामले को शांत करा दिया गया। प्रधान के द्वारा एसीईओ को मारी गई चप्पल का वीडियो भी

जिला प्रमुख ने दोनों का कराया बीच- बचाव



सोशल मीडिया पर वायरल हो गया। जिसकी जिला कलेक्ट्रेट से लेकर आमजन में भी चर्चा चलती रही।

बताया जा रहा है पूर्व कोटकासिम प्रधान को फोन पर एसीईओ के द्वारा बतमीजी (गाली



गलोच) की गई थी जिसकी प्रधान ने उच्च अधिकारियों को भी शिकायत की थी जिसकी जांच भी चल रही है। बताया जा रहा इसी बात को लेकर कहा सुनी हुई, जिसको लेकर प्रधान ने एसीईओ को चप्पल जड़ दी।

पीएम मोदी से मिले अमेरिका के उपराष्ट्रपति जेडी वेंस, प्रधानमंत्री आवास पर गर्मजोशी से किया स्वागत

एजेंसी

नई दिल्ली। अमेरिका के उपराष्ट्रपति जेडी वेंस और द्वितीय महिला उषा वेंस अपने उनके बच्चों के साथ नई दिल्ली में 7 लोक कल्याण मार्ग स्थित प्रधानमंत्री नरेंद्र मोदी के आवास पहुंचे। इस दौरान पीएम मोदी ने उनका स्वागत किया। दोनों नेताओं के बीच द्विपक्षीय चर्चा होने की उम्मीद है।

इन दोनों नेताओं की चर्चा भारत और अमेरिका के बीच आर्थिक, व्यापार और रक्षा सहयोग को मजबूत करने पर केंद्रित हो सकती है। दोनों नेताओं की आधिकारिक बैठकों के बाद, उप राष्ट्रपति वेंस परिवार सहित जयपुर और आगरा का दौरा करेंगा।



पालम एयरपोर्ट पर लैंड वेंस का विमान

अमेरिका के उपराष्ट्रपति 4 दिवसीय दौरे के लिए दिल्ली में हैं। इससे पहले वेंस का प्लेन दिल्ली के पालम एयरपोर्ट पर लैंड हुआ। एयरपोर्ट पर केंद्रीय मंत्री अश्विनी चौधरी ने जेडी वेंस और उनके परिवार का गार्ड ऑफ ऑनर के साथ किया गया।

सैंट्रल कॉटेज इंडस्ट्रीज एम्पोरियम गए वेंस

पीएम मोदी से मिलने से पहले वेंस, अपनी भारतीय मूल की पत्नी उषा और अपने तीन बच्चों के साथ, सोमवार को नई दिल्ली के जनपथ स्थित सैंट्रल कॉटेज इंडस्ट्रीज एम्पोरियम गए, जहां उन्होंने पारंपरिक भारतीय हस्तशिल्प खरीदे।वहीं, वेंस ने स्वामीनारायण अक्षरधाम मंदिर का भी दौरा किया।

धौलपुर-गंगानगर में पारा 41.8 डिग्री सेल्सियस

राजस्थान में हीटवेव का अलर्ट, जयपुर-बीकानेर में स्कूलों का समय बदला



जोधपुर में भीषण गर्मी से बचने के लिए आरएसी की टीम ने बस के चारों ओर बोरी के टुकड़े बांध दिए।

तापमान धौलपुर,गंगानगर में 41.8 और बाइमेर में 41.6 डिग्री

सेल्सियस दर्ज हुआ। चूरू में अधिकतम तापमान 40.4, फ्लोदी

में 40.6, कोटा में 41.1, पिलानी में 41.2 और टोंक में 40.2 डिग्री

सेल्सियस दर्ज हुआ। जयपुर में अधिकतम तापमान में गिरावट हुई। जयपुर में पारा 39 डिग्री सेल्सियस से ऊपर नहीं गया।

वहीं, रविवार रात जोधपुर, जैसलमेर समेत कई शहरों में रात के तापमान में भी गिरावट हुई। बारां, सिरोही, फतेहपुर और पाली में बीती रात न्यूनतम तापमान 20 डिग्री सेल्सियस से नीचे दर्ज हुआ।

सबसे गर्म रात कल जयपुर में रही, जहां का न्यूनतम तापमान 27.7 डिग्री सेल्सियस दर्ज हुआ। मौसम विशेषज्ञों के मुताबिक राज्य में 22-23 अप्रैल से फिर से गर्मी तेज होने लगेगी।

अगले 2-4 दिन कई शहरों में दिन का तापमान 3 डिग्री सेल्सियस

तक बढ़ने की संभावना है। इस कारण 23 अप्रैल को राज्य के 7 जिलों में हीटवेव चलने का येलो अलर्ट भी जारी किया है।

17 शहरों में पारा 40 डिग्री से नीचे

राजस्थान में 17 शहरों में दिन का तापमान 40 डिग्री सेल्सियस से नीचे दर्ज हुआ। इसमें जयपुर के अलावा अजमेर, भीलवाड़ा, सीकर, उदयपुर, बारां, डूंगरपुर, सिरोही, फतेहपुर, करौली, जैसलमेर, जोधपुर, नागौर, हनुमानगढ़, जालोर, प्रतापगढ़ और झुझुनूं में अधिकतम तापमान 37 से लेकर 39 डिग्री सेल्सियस के बीच दर्ज हुआ।

मानव सभ्यता को बचाने के लिये पृथ्वी संरक्षण जरूरी



संपादकीय

बयानबाजी में तलखी

वक्फ (संशोधन) अधिनियम के कुछ विवादस्पद प्रावधानों पर सुप्रीम कोर्ट द्वारा सवाल उठाए जाने पर भाजपा सांसद निशिकांत दुबे ने शनिवार को तलख अंदाज में सुप्रीम कोर्ट पर निशाना साधते हुए कहा कि कानून यदि शीर्ष अदालत ही बनाएगी को संसद भवन को बंद कर देना चाहिए। दुबे ने ह्वाएक्सह्म कर अपने पोस्ट में अपने कथन की बिना व्याख्या किए यह सब लिखा है। इसी तरह का बयान भाजपा के राज्य सभा सदस्य दिनेश शर्मा ने भी दिया है। अपने नेताओं के बयानों से घिरी भाजपा ने औपचारिक रूप से खुद को इन बयानों से अलग कर लिया है। पार्टी अध्यक्ष जेपी नड्डा ने शब्द कहा कि दुबे या शर्मा के बयान उनके व्यक्तिगत विचार है, और पार्टी इनसे सहमत नहीं है। भाजपा सांसदों के बयानों पर काग्रेस सांसद मणिकम टैगोर ने पलटवार करते हुए इन बयानों को अपमानजनक बताया। दुबे और शर्मा की टिप्पणियां ऐसे समय आई हैं, जब वक्फ (संशोधन) अधिनियम की संवैधानिकता को चुनौती देने वाली याचिकाओं पर शीर्ष अदालत में सुनवाई चल रही है। यह अधिनियम इस महीने की शुरूआत में संसद ने पारित किया था। अदालत द्वारा इस कानून के कुछ विवादस्पद प्रावधानों पर सवाल उठाए जाने के बाद केंद्र सरकार ने अगली सुनवाई तक उन्हें लागू न करने पर सहमति व्यक्त की है।

इससे पहले उपराष्ट्रपति जगदीप धनखड़ ने कहा था कि देश में ऐसे लोकतंत्र की कल्पना नहीं की थी, जहां न्यायाधीश कानून बनाएंगे और कार्यकारी ज़िम्मेदारी निभाएंगे और ह्वापुर संसदह्म के रूप में काम करेंगे। दरअसल, धनखड़ सुप्रीम कोर्ट के उस आदेश का जिफ़र कर रहे थे जिसमें राष्ट्रपति को तीन महीने के भीतर विधेयक पर फैसला लेने की समय-सीमा तय की गई है। उनका कहना था कि पहली दफा है जब राष्ट्रपति को तय समय में फैसला लेने को कहा जा रहा है। शीर्ष अदालत द्वारा कोई सवाल उठाने या मौखिक टिप्पणी करने पर असहज होना परिपक्वता की कमी का परिचायक है। वैसे भी ये सवाल किसी राजनीतिक दल या व्यक्ति द्वारा नहीं उठाए थे कि इन्हें राजनीतिक अर्थ खोजे जाए। सुप्रीम कोर्ट और देश की तमाम अदालतें हमारे लोकतंत्र का अभिन अंग हैं। संविधान के संरक्षण का मजबूत आधार हैं। उतीाडित महसूस कर रहा पक्ष अदालत का दरवाजा खटखटाता है। उसे विश्वास होता है कि उसका पक्ष अनसुना नहीं रहेगा। अदालतों पर उसका विश्वास है, जो किसी सूरत डगमगाना नहीं चाहिए। राजनीतिक मंतव्यवश हल्की बयानबाजी से बचा चाहिए।

चिंतन-मनन

मृत्यु का अर्थ

मृत्यु एक शात सत्य है। यह अनुभूति प्रत्यक्ष प्रमाणित है, फिर भी इसके संबंध में कोई दर्शन नहीं है। अब तक जितने ऋषि-महर्षि या संत-महंत हुए हैं, उन्होंने जीवन दर्शन की चर्चा की है। जीवन के बारे में ऐसी अनेक दृष्टियां उपलब्ध हैं जिनसे जीवन को सही रूप में समझा जा सकता है और जिया जा सकता है। किंतु मृत्युक को एक अवश्यंभावी घटना मात्र मानकर उपेक्षित कर दिया गया। मृत्यु के पीछ भी कोई दर्शन है, इस रहस्य को अधिक लोग पकड़ ही नहीं पाए। यही कारण है कि जीवन दर्शन की भाँति मृत्यु दर्शन जीवन में उपयोगी नहीं बन सका। जैन दर्शन एक ऐसा दर्शन है जिसने जीवन को जितना महत्व दिया, उतना ही महत्व मृत्यु को दिया। बशर्ते कि वह कलात्मक हो। कलात्मक जीवन जीने वाला व्यक्ति जीवन की सब विसंगतियों के मध्य जीता हुआ भी उसका सार तत्व खींच लेता है। इसी प्रकार मृत्यु की कला समझने वाला व्यक्ति भी मृत्यु से भयभीत न होकर उसे चुनौती देता है। जैन दर्शन में इसका सवागीण विवेचन उपलब्ध है। मृत्यु का अर्थ है- आलुष्य प्राण चुक जाने पर जीव का स्थूल शरीर से वियाग इसके कई प्रकार हैं। उन सबका संक्षिप्त वर्गीकरण किया जाए तो मृत्यु के दो प्रकार होते हैं- बाल मरण और पंडित मरण. अर्सेयम और असमाधिमय मरण बाल मरण है।अकाल मृत्यु, आत्महत्या, अज्ञान मरण आदि सभी प्रकार के मरण बाल मरण में अंतर्निहित हैं। संयम और समाधिमय मृत्यु पंडित मरण है। जीवन के अंतिम क्षणों में भी संयम और समाधि का स्पर्श हो जाए तो वह मरण पंडित मरण की गणना में आ जाता है। कुछ व्यक्ति मौत के नाम से ही घबराते हैं। वे जीवन को महत्व देते हैं। अपना-अपना चिंतन है। मुझे इस संबंध में अपने विचार देने हों तो मैं मृत्यु को वरीयता दूंगा। क्योंकि जीवन की सार्थकता भी मृत्यु पर

प्राकृतिक संसाधनों के संरक्षण, जलवायु परिवर्तन से निपटने और जैव विविधता संकट को रोकने के लिए कार्रवाई का एक क्रांतिकारी आह्वान है पृथ्वी दिवस जो पूरे विश्व में 22 अप्रैल को मनाया जाता है। पृथ्वी या सृष्टि के संरक्षण और स्थिरता के लिए जागरूकता पैदा करना इसलिये आवश्यक हो गया कि जलवायु परिवर्तन, प्रदूषण और वनों की कटाई के कारण प्रकृति एवं पर्यावरण पर गहरे संकट है। वर्ष 2025 में इस दिवस की थीम है 'हमारी शक्ति, हमारा ग्रह', जो यह स्पष्ट करता है कि जलवायु परिवर्तन और हमारे पर्यावरण के दुरुपयोग से निपटने के लिए नवीकरणीय ऊर्जा को तत्काल आवश्यकता है। हमारे स्वास्थ्य, हमारे परिवारों, हमारी आजीविका और हमारी धरती को एक साथ संरक्षित करने का समय आ गया है। पृथ्वी दिवस आधुनिक पर्यावरण आंदोलन की वर्षगांठ का प्रतीक है, जो पहली बार सन् 1970 में मनाया गया था। इसका उद्देश्य लोगों को पर्यावरण के प्रति संवेदनशील एवं पृथ्वी के संरक्षण के लिये जागरूक करना है। दुनिया में पृथ्वी के विनाश, प्रकृति प्रदूषण एवं जैविक संकट को लेकर काफी चर्चा हो रही है।

190 से अधिक देशों को पृथ्वी दिवस में शामिल करते हुए एक वैश्विक आंदोलन बन गया है जो प्लास्टिक प्रदूषण, नवीकरणीय संसाधन, ग्लोबल वार्मिंग और टिकाऊ जीवन जैसी प्रमुख पर्यावरणीय चिंताओं की ओर ध्यान आकर्षित करता है। वृक्षारोपण, सफाई अभियान, शैक्षिक अभियान और वकालत वैश्विक स्तर पर सरकारों, संगठनों, स्कूलों और समुदायों द्वारा की जाने वाली गतिविधियों में से हैं। इसका उद्देश्य लोगों को पर्यावरण की दृष्टि से अधिक सही निर्णय लेने तथा पृथ्वी के अनुकूल नीतियों के पक्ष में खड़ा करता है और इस बात पर जोर देता है कि आपको उम्र चाहे जो भी हो या आप कहीं भी रहते हों, आप पृथ्वी को अधिक स्वस्थ और टिकाऊ बनाने में योगदान दे सकते हैं और ऐसा करने हुए शांति की स्थापना एवं शांतिपूर्ण जीवन को सुदृढ़ बना सकते हैं। इस दिवस के माध्यम से ऐसे विचारों एवं जीवनशैली को संगठित करना है जिससे पर्यावरण नीति निमातों सरकारों को प्रेरित करें ताकि पर्यावरणीय स्वास्थ्य को प्राथमिकता देने के लिए कानूनों और प्रथाओं में बदलाव हो सके एवं वैज्ञानिक नवाचारों और हरित प्रौद्योगिकियों के विचार को बल देते हुए पर्यावरण को होने वाले नुकसान को कम करने और भविष्य में स्थिरता बनाए रखने के लिए महत्वपूर्ण कदम उठा सके।

आज विश्व भर में हर जगह प्रकृति का दोहन एवं शोषण जारी है। जिसके कारण पृथ्वी पर अक्सर उत्तरी ध्रूव की ठोस बर्फ का कई किलोमीटर तक पिघलना, सूर्य की



पराबैंगनी किरणों को पृथ्वी तक आने से रोकने वाली ओजोन परत में छेद होना, भयंकर तूफान, सुनामी और भी कई प्राकृतिक आपदाओं का होना आदि ज्वलंत समस्याएं विकराल होती जा रही है, जिसके लिए मनुष्य ही जिम्मेदार हैं। ग्लोबल वार्मिंग के रूप में जो आज हमारे सामने हैं। ये आपदाएं पृथ्वी पर ऐसे ही होती रहीं तो वह दिन दूर नहीं जब पृथ्वी से जीव-जन्तु व वनस्पति का अस्तित्व ही समाप्त हो जाएगा। जीव-जन्तु अंधे हो जाएंगे। लोगों की त्वचा झुलसने लगेगी और कैंसर रोगियों की संख्या बढ़ जाएगी एवं अनेक नयी-नयी व्याधियां रह-रहकर जीवन संकट का कारण बनती रहेगी। इसीलिये विश्व पृथ्वी दिवस की आज ज्यादा प्रासंगिकता एवं उपयोगिता है। यह दीर्घकालिक परिवर्तन को संभव बनाने की दिशा में काम करेगा क्योंकि यह पर्यावरण जागरूकता की संस्कृति को विकसित करता है और वर्तमान और भविष्य की पीढ़ियों को पृथ्वी का सक्रिय संरक्षक बनने की प्रेरना दे रही प्रथाओं में बदलाव

जिस पृथ्वी को हम माँ का दर्जा देते हैं उसे हम खुद अपने ही हाथों दूषित करने में कैसे लगे रहते हैं? आज जलवायु परिवर्तन पृथ्वी के लिए सबसे बड़ा संकट बन गया है। अगर पृथ्वी के अस्तित्व पर ही प्रश्नचिन्ह लग जाए तो मानव जीवन कैसे सुरक्षित एवं संरक्षित रहेगा? पृथ्वी है तो सारे तत्व हैं, इसलिये पृथ्वी अनमोल तत्व है। इसी पर आकाश है, जल, अग्नि, और हवा है। इन सबके मेल से प्रकृति की

संरचना सुन्दर एवं जीवनमय होती है। अपने-अपने स्वार्थ के लिए पृथ्वी पर अत्याचार रोकना होगा और कार्बन उत्सर्जन में कटौती पर ध्यान केंद्रित करना होगा। अतिशयोक्तिपूर्ण ढंग से औद्योगिक क्रांति पर नियंत्रण करना होगा, क्योंकि उन्हीं के कारण कार्बन उत्सर्जन और दूसरी तरह के प्रदूषण में बढ़ोतरी हुई है। वर्तमान परिप्रेक्ष्य में कई प्रजाति के जीव-जंतु, प्राकृतिक स्रोत एवं वनस्पति विलुप्त हो रहे हैं, जिससे पृथ्वी असंतुलित हो रही है। विलुप्त होते जीव-जंतु और वनस्पति की रक्षा के लिये विश्व-समुदाय को जागरूक करने के लिये ही इस दिवस को मनाया जाता है।

आज चिन्तन का विषय न तो रूस-यूक्रेन युद्ध है, न अमेरिका का टैरिफ वार है और न मानव अधिकार, न कोई विश्व की राजनैतिक घटना और न ही किसी देश की रक्षा का मामला है। चिन्तन एवं चिन्ता का एक ही मामला है लगातार विकराल एवं भीषण आकार ले रही गर्मी, सिकुड़ रहे जलस्रोत, विनाश की ओर धकेली जा रही पृथ्वी एवं प्रकृति के विनाश के प्रयास। बढ़ती जनसंख्या, बढ़ता प्रदूषण, नष्ट होता पर्यावरण, दूषित गैसों से छिद्रित होती ओजोन की ढाल, प्रकृति एवं पर्यावरण का अत्यधिक दोहन- ये सब पृथ्वी एवं पृथ्वीवासियों के लिए सबसे बड़े खतरे हैं और इन खतरों का अहसास करना ही विश्व पृथ्वी दिवस का ध्येय है। प्रतिवर्ष धरती का तापमान बढ़ रहा है।

जनप्रतिनिधि की सजगता एवं प्रशासन के आत्मविश्वास से हर समस्या का समाधान संभव- भूपेंद्र यादव

जिला सचिवालय खैरथल में केंद्रीय पर्यावरण मंत्री एवं अलवर सांसद भूपेंद्र यादव की अध्यक्षता में दिशा की बैठक हुई आयोजित,प्रशासन ने किताब भेंट कर केंद्रीय मंत्री भूपेंद्र यादव एवं जनप्रतिनिधियों का किया स्वागत

बैठक के दौरान केंद्रीय मंत्री भूपेंद्र यादव ने अधिकारियों को सख्त हिदायत देते हुए कहा जल आपूर्ति जैसे महत्वपूर्ण विषय में किसी भी प्रकार की उदासीनता बर्दाश्त नहीं की जाएगी



मरुधर विशेष

विजय सिंह /मोहम्मद शकील खैरथल । केंद्रीय पर्यावरण, वन एवं जलवायु परिवर्तन मंत्री एवं अलवर सांसद भूपेंद्र यादव ने सोमवार को जिला सचिवालय खैरथल-तिजारा में जिला विकास समन्वय और निगरानी समिति (दिशा) की बैठक लेकर विभागीय अधिकारियों को निर्देश दिए कि टीम भावना के साथ कार्य कर जिले के सर्वांगीण विकास की दिशा में कार्य करें। केंद्रीय मंत्री यादव ने मुख्य विभागों कि योजनाओं एवं प्रगतिरत कार्यों की समीक्षा कर संबंधित अधिकारियों को निर्देश दिये कि वे सुनिश्चित करें कि केंद्र व राज्य सरकार की जनकल्याणकारी योजनाओं, कार्यक्रमों का लाभ सभी पात्र व्यक्तियों को मिले। उन्होंने यह भी स्पष्ट निर्देश दिए कि विकास कार्यों को निर्धारित समय-सीमा के भीतर

गुणवत्तापूर्ण ढंग से पूर्ण किया जाए, ताकि आमजन को समय पर सुविधा उपलब्ध कराई जा सके। इसके साथ ही, उन्होंने पूर्व में आयोजित समीक्षा बैठक में दिए गए निर्देशों की अनुपालना रिपोर्ट का अवलोकन किया और अधिकारियों को निर्देशित किया कि वे पूर्व में जारी सभी निर्देशों की अनुपालना सुनिश्चित करते हुए आगामी बैठकों में पूर्ण रिपोर्ट के साथ उपस्थित हों। केंद्रीय पर्यावरण मंत्री भूपेंद्र यादव ने जल जीवन मिशन की समीक्षा बैठक के दौरान अग्रो परियोजनाओं और लापरवाही पर सख्त रुख अपनाने हुए जीवन मिशन के अंतर्गत राजस्थान में जिले की 18 रैंक को सुधारने हेतु समयबद्ध कार्य योजना बनाकर कार्यों में तेजी लाने के निर्देश दिए। सभी विधानसभा क्षेत्रों में स्थापित हैंडपंप एवं दयूबवेले की कार्यशीलता सुनिश्चित करने हेतु सर्व कर रिपोर्ट कार्यालय को प्रस्तुत करने और आवश्यकतानुसार कार्रवाई करने के भी निर्देश दिए। इसके साथ ही, उन्होंने समयसीमा में जल आपूर्ति सुनिश्चित करने के लिए कठिंजेंसी कार्यों को शीघ्र पूरा करने का आदेश दिया। पेयजल से जुड़ी कंट्रोल रूम

में प्राप्त कुल 24 शिकायतों में से शेष 8 शिकायतों का आज ही निस्तारण कर रिपोर्ट प्रस्तुत करने का निर्देश भी अधिकारियों को दिया। उन्होंने बजट घोषणाओं पर अब तक की गई कार्रवाई की समीक्षा कर तय समय सीमा में सभी बजट घोषणाओं को धरातल पर उतारने के निर्देश दिए। बैठक के दौरान उन्होंने अधिकारियों को सख्त हिदायत दी कि जल आपूर्ति जैसे महत्वपूर्ण विषय में किसी भी प्रकार की उदासीनता बर्दाश्त नहीं की जाएगी। साथी उन्होंने कहा जनप्रतिनिधि की सजगता और प्रशासन के आत्मविश्वास से किसी भी समस्या का समाधान किया जा सकता है। केंद्रीय वन मंत्री ने स्वच्छता को सर्वोच्च प्राथमिकता मानते हुए स्वच्छता सर्वेक्षण के अंतर्गत किए जा रहे कार्यों की समीक्षा कर अधिकारियों को आवश्यक दिशा-निर्देश प्रदान किए। साथ ही, उन्होंने नगर निकायों द्वारा संचालित स्वच्छता अभियानों की प्रगति की भी गहन समीक्षा की। उन्होंने अधिकारियों को स्पष्ट रूप से निर्देशित किया कि यह मानसिकता ना रखें कि कार्य केवल उच्च स्तर पर ही संपादित होना है। यदि किसी कारणवश कार्य में उच्च स्तर पर विलंब हो रहा हो तो इसकी सूचना तुरंत उनके कार्यालय, उन्हें स्वयं अथवा संबंधित स्थानीय विधायक को दी जाए, ताकि समय पर समस्याओं का समाधान कर आमजन को अपेक्षित सुविधाएं उपलब्ध

कराई जा सकें। केंद्रीय मंत्री श्री यादव ने नगर परिषद खैरथल, तिजारा एवं किशनगढ़ बास में लिंगेसी वेस्ट के निस्तारण हेतु डीएलबी स्तर पर किए गए टेंडर प्रक्रिया का सतत फॉलोअप कर कचरा निस्तारण के कार्य में तेजी लाने के निर्देश भी अधिकारियों को दिए। केंद्रीय मंत्री यादव ने मुख्य चिकित्सा एवं स्वास्थ्य अधिकारी को निर्देशित किया कि जिले के समस्त चिकित्सा संस्थानों में सभी आवश्यक आधारभूत सुविधाएं सुनिश्चित कर आमजन को गुणवत्तापूर्ण चिकित्सा सेवाएं उपलब्ध कराई जाएं। साथ ही, उन्होंने खैरथल-तिजारा जिले को टीबी मुक्त बनाने के लिए "टीबी मुक्त ग्राम पंचायत अभियान" को व्यापक स्तर पर संचालित करने और जिले की प्रत्येक ग्राम पंचायत को टीबी मुक्त घोषित करने की दिशा में ठोस कार्रवाई करने के निर्देश दिए। उन्होंने केंद्र सरकार की "पीएम सूर्य घर योजना" की समीक्षा करते हुए संबंधित अधिकारियों को निर्देशित किया कि जिले में निर्धारित लक्ष्यों के अनुरूप विशेष शिविर आयोजित कर अधिक से अधिक नागरिकों को जागरूक किया जाए और उन्हें रूफटॉप सोलर प्लॉट लगाने के लिए प्रेरित किया जाए। उन्होंने कहा कि "पीएम सूर्य घर योजना" केंद्र सरकार की एक महत्वपूर्ण पहल है, जिसके माध्यम से नवीकरणीय ऊर्जा के क्षेत्र में राजस्थान को अग्रणी राज्य

बनाना हमारा साझा लक्ष्य है। इसी सोच और प्रतिबद्धता के साथ कार्य किया जाए। इसके अतिरिक्त, उन्होंने "प्रधानमंत्री आदर्श सोलर ग्राम योजना" के तहत चयनित ग्रामों वल्लभ ग्राम, बुढ़ीबावल, मोटूका, सोडावास, पेलेल और हरसोली में सुदृढ़ कार्य योजना तैयार कर इन्हें आदर्श सोलर ग्राम के रूप में विकसित करने के निर्देश भी अधिकारियों को दिए। बैठक में जिला प्रमुख बलबीर सिंह छिल्लर, तिजारा विधायक महंत बालकनाथ योगी, मुंडावर विधायक ललित यादव, खैरथल-तिजारा जिला कलेक्टर किशोर कुमार, पुलिस अधीक्षक खैरथल मनीष कुमार, पुलिस अधीक्षक भिवाड़ी ज्यैष्ठा मैत्रेयी, मुख्य कार्यकारी अधिकारी बोडा अतुल प्रकाश,मुख्य कार्यकारी अधिकारी जिला परिषद सालुखे गौरव रश्मिदर, अतिरिक्त जिला कलेक्टर भिवाड़ी सुमित्रा मिश्र, तिजारा प्रधान जयप्रकाश यादव, कोटकासिम प्रधान विनोद कुमारी सांगवान, अतिरिक्त मुख्य कार्यकारी अधिकारी संजय यादव, नगर परिषद खैरथल समापति हरीश राधा, खैरथल सीएमएचओ डॉ.अरविंद गेट सहित जिला स्तरीय अधिकारी मौजूद रहे। इस दौरान प्रशासन ने किताब भेंट कर केंद्रीय पर्यावरण वन एवं जलवायु परिवर्तन मंत्री भूपेंद्र यादव एवं जनप्रतिनिधियों का स्वागत किया।

भीषण गर्मी और जाम से हाल हुआ बेहाल परिस्थितियों ने बनाई एक तो कोढ़ ऊपर से खुजली वाली स्थिति

कस्बे में राजमार्ग के एलीवेटेड पुलिया व मुख्य चौराहे पर प्रतिदिन घण्टों का जाम

मरुधर विशेष

कोटपूतली, क्षेत्र में दिन व रात्रि के समय पड़ रही भीषण गर्मी ने जहाँ आम जन जीवन को त्रुषी तरह परेशान कर रखा है। वहीं कोटपूतली ऋस्बे में हमेशा की तरह राजमार्ग पर बने एलीवेटेड पुलिया समेत मुख्य चौराहा, सर्विस लेन, डाबला रोड, पेटेल पेट्रोल पम्प व क्रय-विक्रय मार्ग आदि जगहों पर प्रतिदिन लगने वाला घण्टों का जाम भी बड़ी परेशानी का सबब बना हुआ है। गर्मी ने जहाँ पहले ही आमजन के हाल बेहाल कर रखे हैं। वहीं इस तपिश भरी धूप में जाम में फंसना एक तो कोढ़ ऊपर से खुजली वाली कहावत को चरितार्थ कर रहा है। इससे जहाँ पैदल आने जाने वाले राहगीर, एम्बुलेंस, स्कूल व कॉलेज के विद्यार्थी एवं बुजुर्ग विशेष रूप से परेशान है।



वहीं दुपहिया व चौपहिया वाहन चालकों के लिये भी यह समस्या किसी आपत्त से कम नहीं है। एक बार जाम में फंसने के बाद सौधी धूप में घण्टों तक फंसा रहना किन्तु पीड़ादायक हो सकता है। इसका अंदाजा तो स्वतः ही लगाया जा सकता है। यहाँ लगने वाले जाम का मुख्य व स्थाई कारण तो एलीवेटेड पुलिया के निर्माण में की गई तकनीकी गलतियां ही है। क्योंकि पुलिया निर्माण के समय वर्षा पहले लक्ष्मीनगर मोड़



व बानसूर मोड़ पर कट नहीं छोड़ने के साथ-साथ यहाँ की लाईफ लाईन माने जाने वाली राजकीय बीडीएम जिला अस्पताल के सामने भी कट नहीं छोड़ने जैसी बड़ी गलतियां अब सुरसा के मूढ़ की तरह विकराल रूप ले चुकी है। हालांकि पूतली कट पर एलीवेटेड पुलिया बनने से सड़क हादसों में राहत तो मिली है, लेकिन इसका असर कस्बे में लगने वाले जाम पर बिल्कुल भी नहीं पड़ा है उल्टा



बानसूर कट पर प्रस्तावित पुलिया निर्माण शुरू नहीं हो पाने के साथ-साथ मुख्य चौराहे की सर्विस लेन स्थित बस स्टैंड पुलिस चौकी से लेकर ग्राम मोलाहेड़ा स्थित अंडरपास तक सड़क क्रॉस करने के लिये एक भी कट ना होने की वजह से इस समस्या ने और भी विकराल रूप ले लिया है। विशेष रूप से बानसूर रोड़ स्थित फल-सब्जी व अनाज मंडी में आने जाने वाले वाहनों एवं कस्बे में एक

दूसरी ओर आने वाले लोगों को बड़ी परेशानी का सामना करना पड़ता है। जिससे जाम और भी बढ़ता चला जाता है। वहीं दूसरी ओर एनएचएआई द्वारा जयपुर से दिल्ली की ओर पुलिया व राजमार्ग पर मरम्मत कार्य के चलते भी जाम की स्थिति और भी बढ़ गई है। एनएचएआई द्वारा महज 3-4 कर्मचारियों की ही तैनाती की गई है। जिनके वश में जाम की समस्या से निपटना कतई नहीं है। यही नहीं यातायात पुलिस के बस में भी इसका निराकरण नजर नहीं आता। कुल मिलाकर देखा जाये तो यहाँ के जाम की समस्या एक स्थाई समस्या बन चुकी है। जिसका समाधान अब प्रशासन या सरकार के पास भी नहीं है। इस सम्बंध में राज्य सरकार के स्तर पर ही कोई योजना बनाई जाये तो जाम की समस्या का समाधान मिल सकता है।



माढण पुलिस की बड़ी कार्रवाई : महंत से फिरोती मांगने वाला हिस्ट्रीशीटर गिरफ्तार



मरुधर विशेष

बहरोड़।(धर्मन्द् चर्खिया) बहरोड़ विधान सभा क्षेत्र के माढण थाना पुलिस ने एक बड़ी कार्रवाई करते हुए श्री सिद्ध सेवाधाम माढण के महंत से 10 लाख रुपए की फिरोती मांगने और जान से मारने की धमकी देने वाले हिस्ट्रीशीटर अरुण उर्फ अर्जुन को गिरफ्तार कर लिया है। आरोपी लंबे समय से फरार चल रहा था और उसके खिलाफ विभिन्न थानों में कई गंभीर आपराधिक मामले दर्ज हैं। पुलिस अधीक्षक राजन दुष्यंत (IPS) ने बताया कि जिले में फिरोती, लूट, डकैती और सम्पत्ति से जुड़े अपराधों के खिलाफ एक विशेष अभियान चलाया जा रहा है। इसी क्रम में अतिरिक्त पुलिस अधीक्षक शालिनी राज (RPS) और वृत्ताधिकारी बहरोड़ कृतिका यादव (RPS) के निर्देशन में थानाधिकारी रामकिशोर शर्मा के नेतृत्व में एक विशेष टीम का गठन किया गया। टीम ने मुख्यावर की सुचना के आधार पर रविवार को आरोपी अरुण उर्फ अर्जुन पुत्र रामनिवास उर्फ लालाराम, जाति अहीर, उम्र 30 वर्ष, निवासी माढण को गिरफ्तार किया।

श्री सिद्ध सेवाधाम माढण के महंत अनिल पुरोहित ने थाने में रिपोर्ट दर्ज करवाई थी कि उन्हें लगातार धमकियां मिल रही हैं। आरोपी उनसे 10 लाख रुपये की मांग कर रहा था और एकम नहीं देने पर जान से मारने की चेतावनी दे रहा था। महंत ने यह भी बताया कि आरोपी एक बदमाश गिरोह का सरगना है और इलाके में डर का माहौल बना रखा है। आरोपी के खिलाफ हत्या सहित कई संगीन मुकदमे दर्ज हैं और वह वर्तमान में हत्या के मामले में जमानत पर चल रहा है। गिरफ्तार आरोपी अरुण के खिलाफ माढण थाने के अलावा हरियाणा के कुंड, खोल और अटली थानों में भी कुल 10 आपराधिक मामले दर्ज हैं। पुलिस ने आरोपी के खिलाफ प्रकरण संख्या 60/2025 के तहत BNS की धारा 308 (4) व 351 (2) में मुकदमा दर्ज कर अनुसंधान शुरू कर दिया है। पुलिस अब उसके अन्य साथियों की तलाश में जुटी है।

वरिष्ठ उप निर्वाचन आयुक्त का दो दिवसीय जयपुर दौरा, ईवीएम वेयरहाउस की व्यवस्था पर संतोष जताया



सीईओ ने सभी जिलों में ईवीएम गोदामों में व्यवस्था पर रिपोर्ट मांगी

एजेंसी

जयपुर। राजस्थान के सभी जिलों में इलेक्ट्रॉनिक वोटिंग मशीनों (ईवीएम) के रख रखाव और सुरक्षा व्यवस्था के सभी मापदंडों की कड़ाई से पालना करने के निर्देश दिए गए हैं। भारत निर्वाचन आयोग के वरिष्ठ उप निर्वाचन आयुक्त मनीष गर्ग द्वारा जयपुर में ईवीएम वेयरहाउस का निरीक्षण किया गया। उन्होंने वेयरहाउस में वोटिंग मशीनों की बेहतरीन सुरक्षा और रखरखाव व्यवस्था पर संतोष ज़ाहिर किया। इसके उपरांत राजस्थान के मुख्य निर्वाचन अधिकारी नवीन महाजन ने सभी जिलों के जिला निर्वाचन अधिकारियों (डीईओ) को ईवीएम वेयरहाउस पर सुरक्षा मानकों की पालना पर रिपोर्ट देने के निर्देश दिए हैं।

महाजन के निर्देशानुसार, सभी डीईओ आयोग के सुरक्षा मानकों के अनुरूप व्यवस्थाएं सुनिश्चित होने की पालना रिपोर्ट 30 अप्रैल तक प्रस्तुत करेंगे।

- जयपुर ईवीएम वेयरहाउस के निरीक्षण के दौरान श्री गर्ग ने बताया कि आयोग के मानकों के अनुसार ईवीएम गोदामों में निम्न व्यवस्था होना आवश्यक है-
1. निरीक्षण के दौरान राजनीतिक दलों के प्रतिनिधियों को उपस्थिति आवश्यक रूप से सुनिश्चित हो।
 2. जिला निर्वाचन अधिकारी मासिक और त्रिमासिक आधार पर स्वयं निरीक्षण करें।
 3. वेयरहाउस के गेट पर ताले और सील की निरीक्षण के दौरान जांच की जाए।
 4. सीसीटीवी कैमरों का संचालन दुरुस्त किया जाए और फुटेज का लिंक पुलिस गार्डरूम में उपलब्ध कराया जाए।
 5. सभी अग्निशमन यंत्रों की जांच की जाए और उनके रखरखाव की अंतिम तिथि के अनुरूप समय पर जांच होना सुनिश्चित किया जाए।
 6. ईवीएम वेयरहाउस में साफ सफाई की व्यवस्था दुरुस्त की जाए।
- सीईओ महाजन ने निर्देश दिए हैं कि सभी डीईओ स्वयं ईवीएम गोदामों का निरीक्षण कर 30 अप्रैल तक रिपोर्ट प्रस्तुत करें।

खेल प्रतियोगिता

कुश्ती सिर्फ एक खेल नहीं हमारी परम्परा एवं संस्कृति का एक हिस्सा है : दिया कुमारी



केंद्रीय पर्यावरण, वन एवं जलवायु परिवर्तन मंत्री की अध्यक्षता में दिशा की बैठक आयोजित

जनप्रतिनिधि की सजगता एवं प्रशासन के आत्मविश्वास से हर समस्या का समाधान संभव : भूपेंद्र यादव

जिला प्रशासन ने किताब भेंट कर भूपेंद्र यादव एवं अन्य जनप्रतिनिधियों का किया स्वागत

एजेंसी

अलवर। केंद्रीय पर्यावरण, वन एवं जलवायु परिवर्तन मंत्री एवं अलवर सांसद भूपेंद्र यादव ने सोमवार को जिला सचिवालय खैरथल-तिजारा में जिला विकास समन्वय और निगरानी समिति (दिशा) की बैठक लेकर विभागीय अधिकारियों को निर्देश दिए कि टीम भावना के साथ कार्य कर जिले के सर्वांगीण विकास की दिशा में कार्य करें।

यादव ने योजनाओं एवं प्रातिरत कार्यों की समीक्षा कर संबंधित अधिकारियों को निर्देश दिये कि वे सुनिश्चित करें कि केंद्र व राज्य सरकार की जनकल्याणकारी योजनाओं, कार्यक्रमों का लाभ सभी पात्र व्यक्तियों को पहुंचाएँ। उन्होंने स्पष्ट निर्देश दिए कि विकास कार्यों को निर्धारित समय-सीमा के भीतर गुणवत्तापूर्ण ढंग से पूर्ण किया जाए ताकि आमजन को समय पर सुविधा उपलब्ध कराई जा सके। उन्होंने पूर्व में आयोजित समीक्षा बैठक में दिए गए निर्देशों की



अनुपालना रिपोर्ट का अवलोकन कर अधिकारियों को निर्देशित किया कि वे पूर्व में जारी सभी निर्देशों की अनुपालना सुनिश्चित करते हुए आगामी बैठकों में पूर्ण रिपोर्ट के साथ उपस्थित हों।

केंद्रीय पर्यावरण मंत्री ने जल जीवन मिशन की समीक्षा बैठक के दौरान अधूरी परियोजनाओं और लापरवाही पर सख्त रुख अपनाते हुए जलदाय विभाग के अधीक्षण अभियंता को स्पष्ट निर्देश दिए कि पाइपलाइन बिछाने के बाद सड़क मरम्मत का कार्य नहीं करने वाले और कार्य अधूरा छोड़ने वाले ठेकेदारों पर तुरंत कार्रवाई की जाए। उन्होंने जल जीवन मिशन के अंतर्गत राजस्थान में खैरथल-तिजारा जिले की 18 रैंक को सुधारने हेतु समयबद्ध कार्य योजना बनाकर कार्यों में तेजी लाने के

निर्देश दिए। सभी विधानसभा क्षेत्रों में स्थापित हैंडपंप एवं ट्यूबवेल की कार्यशीलता सुनिश्चित करने हेतु सर्वे कर रिपोर्ट कार्यालय को प्रस्तुत करने और आवश्यकतानुसार कार्रवाई करने के भी निर्देश दिए। इसके साथ ही, उन्होंने समय सीमा में जल आपूर्ति सुनिश्चित करने के लिए कंटीजेंसी कार्यों को शीघ्र पूरा करने का आदेश दिया। कंट्रोल रूम में पेयजल की कुल 24 शिकायतों में से शेष 8 शिकायतों का आज ही निस्तारण कर रिपोर्ट प्रस्तुत करने का निर्देश भी अधिकारियों को दिया। उन्होंने बजट घोषणाओं पर अब तक की गई कार्रवाई की समीक्षा कर तय समय सीमा में सभी बजट घोषणाओं को धरातल पर उतारने के निर्देश दिए।

बैठक के दौरान उन्होंने अधिकारियों को सख्त हिदायत दी

कि जल आपूर्ति जैसे महत्वपूर्ण विषय में किसी भी प्रकार की उदासीनता बर्दाश्त नहीं की जाएगी, जनप्रतिनिधि की सजगता और प्रशासन के आत्मविश्वास से किसी भी समस्या का समाधान किया जा सकता है।

केंद्रीय वन मंत्री ने स्वच्छता को सर्वोच्च प्राथमिकता मानते हुए स्वच्छता सर्वेक्षण के अंतर्गत किए जा रहे कार्यों की समीक्षा कर अधिकारियों को आवश्यक दिशा-निर्देश प्रदान किए। साथ ही, उन्होंने नगर निकायों द्वारा संचालित स्वच्छता अभियानों की प्रगति की भी गहन समीक्षा की। उन्होंने अधिकारियों को स्पष्ट रूप से निर्देशित किया कि यह मानसिकता न रखे कि कार्य केवल उच्च स्तर पर ही संपादित होना है। यदि किसी कारणवश कार्य में उच्च स्तर पर

विलंब हो रहा हो तो इसकी सूचना तुरंत उनके कार्यालय, उन्हें स्वयं अथवा संबंधित स्थानीय विधायक को दी जाए ताकि समय पर समस्याओं का समाधान कर आमजन को अपेक्षित सुविधाएं उपलब्ध कराई जा सकें। केंद्रीय मंत्री ने नगर परिषद खैरथल, तिजारा एवं किशनगढ़ बास में लिगेसी वेस्ट के निस्तारण हेतु डीएलबी स्तर पर की गई टेंडर प्रक्रिया का सतत फॉलोअप कर कचरा निस्तारण के कार्य में तेजी लाने के निर्देश भी अधिकारियों को दिए।

केंद्रीय पर्यावरण मंत्री यादव ने मुख्य चिकित्सा एवं स्वास्थ्य अधिकारी को निर्देशित किया कि जिले के समस्त चिकित्सा संस्थानों में सभी आवश्यक आधारभूत सुविधाएं सुनिश्चित कर आमजन को गुणवत्तापूर्ण चिकित्सा सेवाएं उपलब्ध कराई जाए।

साथ ही, उन्होंने खैरथल-तिजारा जिले को टीबी मुक्त बनाने के लिए टीबी मुक्त ग्राम पंचायत अभियान को व्यापक स्तर पर संचालित करने और जिले की प्रत्येक ग्राम पंचायत को टीबी मुक्त घोषित करने की दिशा में ठोस कार्रवाई करने के निर्देश दिए। उन्होंने केंद्र सरकार की पीएम सूर्य घर योजना की समीक्षा करते हुए संबंधित अधिकारियों को निर्देशित किया कि जिले में निर्धारित लक्ष्यों के अनुरूप विशेष शिविर

आयोजित कर अधिक से अधिक नागरिकों को जागरूक किया जाए और उन्हें रूफटॉप सोलर प्लांट लगाने के लिए प्रेरित किया जाए। उन्होंने कहा कि पीएम सूर्य घर योजना के अंतर्गत सरकार की एक महत्वपूर्ण पहल है जिसके माध्यम से नवीकरणीय ऊर्जा के क्षेत्र में राजस्थान को अग्रणी राज्य बनाना हमारा साझा लक्ष्य है। इसी सोच और प्रतिबद्धता के साथ कार्य किया जाए। इसके अतिरिक्त, उन्होंने प्रधानमंत्री आदर्श सोलर ग्राम योजना के तहत चयनित ग्रामों वल्लभ ग्राम, बुढ़ीबावल, मोटुका, सोडावास, पेहल और हरसोली में सुदृढ़ कार्य योजना तैयार कर इन्हें आदर्श सोलर ग्राम के रूप में विकसित करने के निर्देश भी अधिकारियों को दिए।

बैठक में जिला प्रमुख बलवीर सिंह छिल्लर, तिजारा विधायक महंत बालकनाथ योगी, मुंडावर विधायक ललित यादव, जिला कलेक्टर किशोर कुमार, पुलिस अधीक्षक मनीष कुमार, पुलिस अधीक्षक भिवाड़ी ज्येष्ठ मैत्रीय, मुख्य कार्यकारी अधिकारी, बीडा, अतुल प्रकाश, मुख्य कार्यकारी अधिकारी जिला परिषद सालुखे गौरव रविंदर, तिजारा प्रधान जयप्रकाश यादव, कोटकासिम प्रधान विनोद कुमार सांगवान सहित जिला स्तरीय अधिकारी मौजूद रहे।

नवाचार व उत्कृष्ट कार्यों के लिए सीएम भजनलाल शर्मा ने लोक सेवकों को किया पुरस्कृत

एजेंसी

जयपुर। लोक सेवा दिवस के उपलक्ष्य में जयपुर के हरीश चन्द्र माथुर राजस्थान राज्य लोक प्रशासन संस्थान में सोमवार को लोक सेवा दिवस-2025 समारोह का आयोजन किया गया। समारोह का मुख्यमंत्री भजनलाल शर्मा ने लोक सेवकों को मुख्यमंत्री उत्कृष्टता पुरस्कार-2025 व राजस्थान संपर्क पोर्टल पुरस्कार से सम्मानित किया।

कार्यक्रम में उद्योग विभाग के प्रमुख शासन सचिव अजिताभ शर्मा को दिसंबर 2024 में राईजिंग राजस्थान कार्यक्रम का सफल आयोजन करने के लिए, देवराज, निदेशक, पेंशन एवं पेंशनर्स कल्याण विभाग को जीवित प्रमाणपत्र के ऑनलाइन वेरिफिकेशन संबंधित नवाचार के लिए तथा डॉ. विपिन माथुर, प्राचार्य, आरएनटी मेडिकल कॉलेज, उदयपुर को मेरा अस्पताल मेरी जिम्मेदारी नवाचार के लिए संस्था/ विभाग श्रेणी में मुख्यमंत्री उत्कृष्टता पुरस्कार-2025 से सम्मानित किया गया। वहीं, व्यक्तिगत श्रेणी में यह पुरस्कार प्रज्ञा केवलरमानी, संभागीय आयुक्त, उदयपुर को जनजाति बहुल क्षेत्रों में लक्ष्य ओलंपिक का आयोजन कर लेक्रोस खेल के कोशल में उत्कृष्टता हेतु प्रेरित करने के लिए, शुभम चौधरी, जिला कलेक्टर, सर्वाड में लक्ष्य ओलंपिक को शिक्षा के क्षेत्र में नवाचारों के लिए तथा डॉ. धीरज कुमार सिंह, मुख्य कार्यकारी अधिकारी, जोधपुर को निविदा आधारित ग्रामीण स्वच्छता कार्यक्रम में नवाचार एवं सफल संचालन के लिए प्रदान किया गया।

इसी क्रम में अनिल कुमार बेनीवाल, पुलिस अधीक्षक, सिराही को ऑपरेशन परवाज एवं महिला बीट सिस्टम संचालित करने के लिए, मानस सिंह, उप वन संरक्षक, भरतपुर को केवलादेव नेशनल पार्क में ई-वैकिल शुरु करने एवं बोमा तकनीक का प्रयोग करने के लिए तथा सुमन मालीवाल, जेल अधीक्षक, बीकानेर को कैदियों के लिए कोशल विकास प्रशिक्षण एवं रोजगार के अवसर उपलब्ध कराने के लिए व्यक्तिगत श्रेणी में मुख्यमंत्री उत्कृष्टता पुरस्कार-2025 दिया गया।

इन अधिकारियों को मिला राजस्थान संपर्क पोर्टल पुरस्कार

मुख्यमंत्री भजनलाल शर्मा ने लोक सेवा दिवस के अवसर पर प्रमुख शासन सचिव, वैभव गालरिया को वर्ष 2024 में (कृषि विभाग हेतु) तथा मुख्य कार्यकारी अधिकारी, स्टेट हेल्थ एश्योरेंस एजेंसी, प्रियंका गोस्वामी को वर्ष 2024 में संपर्क पोर्टल पर लोक शिकायतों के प्रभावी समाधान में राहत संतुष्टि प्रशितन में सर्वाधिक वृद्धि करने के लिए पुरस्कृत किया। साथ ही, मुख्यमंत्री शर्मा ने आयुक्त, सुरेश कुमार ओला को वर्ष 2024 में (निदेशालय स्थानीय अियुक्त हेतु) व रुकमणी रियार, आयुक्त नगर निगम, जयपुर ग्रेटर को वर्ष 2024 में संपर्क पोर्टल पर लोक शिकायतों के प्रभावी समाधान द्वारा औसत निस्तारण समय में उल्लेखनीय कमी सुनिश्चित करने के लिए राजस्थान संपर्क पोर्टल पुरस्कार से पुरस्कृत किया।

डॉ.आर.सी. यादव ने पेश की इंसानियत की मिसाल दुर्घटना में घायल व्यक्ति को खुद की गाड़ी से पहुंचाया अस्पताल"

मरुधर विशेष

बहरोड़।(धर्मन्द् चर्खिया) बीती रात 20 अप्रैल को करीब 10:15 बजे, गंडाला से बहरोड़ की ओर जाते वक्त भोटेड़ा



और मिलकपुर स्टैंड के बीच एक दर्दनाक सड़क हादसा हो गया। कार और मोटरसाइकिल की टक्कर इतनी जबरदस्त थी कि बाइक पर सवार दो लोगों में से एक व्यक्ति की मौके पर ही मौत हो गई, जबकि दूसरा गंभीर रूप से घायल हो गया। घटना के वक्त वहां से गुजर रहे कांग्रेस नेता डॉ. आर.सी. यादव ने इंसानियत की मिसाल पेश की। जब अधिकश लोग हादसे की फोटो-वीडियो लेने में लगे थे, तब डॉ. यादव ने खून से लथपथ घायल युवक को अपनी गाड़ी में बैठाकर अस्पताल पहुंचाया। घायल को सिर में गंभीर चोट और पैर में फ्रैक्चर हुआ था। प्राइमरी इलाज के बाद उसे बड़े अस्पताल के लिए रेफर कर दिया गया।

डॉ. आर.सी. यादव ने समाज से अपील की है कि - "ऐसे वक्त पर यह न सोचें कि गाड़ी गंदी हो जाएगी या पुलिस पूछताछ करेगी। किसी की जान बचना सबसे बड़ी सेवा है।" उनकी यह भावना और साहस वाकई सराहनीय है, और हम सब को इससे प्रेरणा लेनी चाहिए।

कुश्ती सिर्फ एक खेल नहीं हमारी विरासत भी है

एजेंसी

कोटा। कोटा जिले के रघुई एंडो स्पोर्ट्स कॉम्प्लेक्स में आयोजित अंडर-20 राष्ट्रीय कुश्ती प्रतियोगिता के दूसरे दिन सोमवार को उप मुख्यमंत्री दिया कुमारी ने महिला वर्ग पुरस्कार वितरण समारोह में मुख्य अतिथि के रूप में शिरकत की एवं विजेता महिला पहलवानों को मेडल एवं सर्टिफिकेट प्रदान किए।

इस अवसर पर उप मुख्यमंत्री ने कहा कि कुश्ती सिर्फ एक खेल नहीं हमारी परम्परा एवं संस्कृति का एक हिस्सा है। हमारे देश में दशकों से कुश्ती एवं दंगल का आयोजन मेलों और त्यौहारों में होता आया है। कुश्ती एक तरह से हमारी विरासत है। उन्होंने कहा कि ओलंपिक में हमारे

देश के पहलवानों ने कुश्ती में कई मेडल जीते हैं। इस खेल को आगे बढ़ाने में महिला पहलवानों का भी काफी योगदान रहा है। उन्होंने कहा कि पहली बार अंडर 20 राष्ट्रीय कुश्ती प्रतियोगिता का राजस्थान में आयोजन लोकसभा अध्यक्ष ओम बिरला के प्रयासों से सम्भव हुआ है। उन्होंने कहा कि तीन दिवसीय इस प्रतियोगिता का कोटा में आयोजन पूरे राजस्थान के लिए गर्व की बात है। उन्होंने इस आयोजन के लिए राजस्थान को चुनने के लिए राष्ट्रीय कुश्ती फेडरेशन के अध्यक्ष संजय सिंह एवं राजस्थान कुश्ती फेडरेशन के अध्यक्ष राजीव दत्ता को साधुवाद दिया। उन्होंने कहा कि कोटा में इस आयोजन से हाड़ौती क्षेत्र में कुश्ती को बढ़ावा मिलेगा एवं यहां की लड़कियां कुश्ती प्रतियोगिताओं में राष्ट्रीय एवं अंतर्राष्ट्रीय स्तर पर नाम रोशन करेंगी।

उप मुख्यमंत्री ने कहा कि हमारे खिलाड़ी अंतर्राष्ट्रीय स्तर पर अपना वर्चस्व स्थापित कर रहे हैं। ओलंपिक, एशियन गेम्स एवं कॉमन वेल्थ खेलों में

देश के लिए मेडल जीत रहे हैं। कुश्ती में काफी संभावनाएं हैं और ऐसे आयोजनों से राजस्थान के खिलाड़ियों को भी एक्सपोज़ मिलेगा और वे प्रदेश एवं देश का नाम रोशन करेंगे। उन्होंने कहा कि कुश्ती जैसे खेलों में अब लड़कियां भी बढ़चढ़ कर हिस्सा ले रही हैं। इन प्रतियोगिता ने लड़कियों को अच्छे प्लेटफॉर्म दिया है।

उप मुख्यमंत्री दिया कुमारी ने 50 किलो महिला वर्ग कुश्ती में प्रथम रही हरियाणा की विनिता, द्वितीय रही महाराष्ट्र की गौरी, तृतीय स्थान पर संयुक्त रूप से रही दिल्ली की श्रुति एवं कर्नाटक की श्वेता को मेडल पहनाए एवं सर्टिफिकेट प्रदान किए। इस अवसर पर कुश्ती फेडरेशन के राष्ट्रीय अध्यक्ष श्री संजय सिंह ने कहा कि राजस्थान में इस आयोजन से यहां कुश्ती को बढ़ावा मिलेगा एवं कुश्ती का खेल नई ऊंचाइयों को छुएगा। कार्यक्रम को विधायक कोटा दक्षिण संदीप शर्मा एवं राजस्थान कुश्ती फेडरेशन के अध्यक्ष राजीव दत्ता एवं अन्य अतिथियों ने भी संबोधित किया।

